



Atlantic Supply Base  
Postrúm 129  
620 Runavík

Tórshavn, hin 01. november 2006  
Málnr.: 61003-200600506-5  
Tykkara málnr.:  
Málsviðgeri: SP / Tlf.: 35 64 24

## Umhvørvisdeildin

### Umhvørvisgóðkenning av Atlantic Supply Base

Henda umhvørvisgóðkenning av Atlantic Supply Base í Runavík er givin við heimild í grein 26 í lögtingslög nr. 134 frá 29. oktober 1988 um umhvørvisvernd, og grein 1, stk. 4 í kunngerð nr. 54 frá 3. maí 1994, um at leggja eftirlits- og umsitingaruppgávur eftir umhvørvisverndarlögini til Heilsufrøðiligu starvsstovuna.

#### 1. Endamál

Endamálið við umhvørvisgóðkenningini er at fyribyrgja og avmarka dálking av náttúru og umhvørvi og teimum ampum, sum kunnu standast av virkseminum.

#### 2. Umsókn og málsviðgerð

Heilsufrøðiliga starvsstovan fekk hin 15. september 2006 umsókn um endurnýggjan av umhvørvisgóðkenning hjá Atlantic Supply Base í Runavík.

Virkið varð upprunalaiga umhvørvisgóðkent hin 9. juli 2001, mál nr. 611-200100236-11. Umhvørvisgóðkenningin var tíðaravmarkað til fimm ár, og gekk góðkenningin sostatt út hin 9. juli 2006.

Saman við umsóknini er ein frágreiðing um virksemi, innrætting og arbeiðsgongdir á virkinum.

Tað móttikna tilfarið, saman við umsóknartilfarinum til upprunalaigu umhvørvisgóðkenningina, hevur verið grundarlag undir málsviðgerðini.



### 3. Lýsing av virkinum

Virkið er á matr. nr. 219 a á havnarlagnum í Runavík.

Virksemið á stöðini er at veita tænastur og útgerð til frálandavinnuna, serliga:

- Móttøka av rávørum og hjálpirávørum
- Goymsla og innanhýsis flutningur av tilfari
- Blanding av brine og borimóru
- Avskipan av rá- og liðugvøru.

Til sement, barit og bentonit eru íalt nýggju siloir, tríggir á  $65\text{ m}^3$ , tríggir á  $105\text{ m}^3$  og tríggir á  $150\text{ m}^3$ .

Til brine (saltlaka) og borimóru eru fimm goymslutangar íð eru  $160\text{ m}^3$  hver og ein blanditangi uppá  $32\text{ m}^3$ .

Salt verður goymt uttandura í stórsekkjum, og aðrar rá- og hjálpirávørur verða goymdar í bingju á havnarlagnum, sum er læst fyri óviðkomandi atgongd.

Allir tangarnir, blandistöðin og pumpur til brine og borimóru standa í lokaðum tangagarði úr betong, sum hevur frárensl til kommunalu spillivatnsleiðingina. Frárensl Í tangagarðinum er lokað, og töming av regnvatni úr tangagarðinum verður gjört manuelt.

Sement, barit og bentonit verður upp- og avskipað við luft. Returluftin fer gjøgnum dustfiltur, fyri at avmarka útlát av dusti.

Air kompressarin er ljóðoyvdur fyri at avmarka óljóð frá virkinum.

Tá íð lastað og lossað verður, er radiosamband millum fólk á landi og umborð á skipi.

### 4. Viðgerð

Uppskot til umhvørvisgóðkenning varð hin 3. oktober 2006 sent til Atlantic Supply Base og Runavíkar kommunu til viðmerkingar.

Hvørgin teirra hevði viðmerkingar til uppskotið.



## 5. Góðkenningartreytir

Umhvørvisgóðkenningin er givin við niðanfyri nevndu treytum. Harumframt eru **góðkenningartreytnar í fylgiskjali 1** gallandi.

Um ósamsvar er millum treytirnar niðanfyri og treytirnar í fylgiskjali 1, eru treytirnar niðanfyri gallandi.

Góðkenningartreytir:

- a. Luftin frá lossing og lasting av sementi, barite og betonite skal í mesta lagi innihalda 25 mg av dusti pr. Nm<sup>3</sup>.
- b. Útleiðingin av luft eftir luftfiltur skal vera innrættað soleiðis, at sýni kunnu takast av luftini.
- c. Regluligt eftirlit skal vera við dustfiltrí, í minsta lagi eina ferð um árið, sum partur av innaneftirlitinum, og skal virkið hava skriviliga mannagongd fyrir eftirlitinum, so sum eftirlitsskjöl, tittleika o.a.
- d. Um olja ella onnur dálkandi evni koma í tangagarðin, skal innihaldið tømast av slamsúgvvara og sendast til góðkendan móttakara.

## 6. Kæruvegleiðing

Henda avgerð kann kærast til landsstýrismannin við umhvørvismálum sambært grein 66 í lögtingslög nr. 134 um umhvørvisvernd frá 29. oktober 1988. Käran skal sendast Heilsufrøðiligu starvssstovuni, sum síðan sendir hana til landsstýrismannin við umhvørvismálum saman við neyðugum skjolum.

Kærufreistin er fýra vikur frá tí degi, umhvørvisgóðkenningin er almannakunngjörd. Um kærufreistin er úti ein leygardag ella ein halgidag, verður kærufreistin longd til tann fyrstkomandi gerandisdagin.

Bárður Enni, stjóri

f. Jacob Pauli Joensen, deildarleiðari

**Avrit:** Runavíkar kommuna, 620 Runavík  
Landslæknin, Sigmundargøta 5, 100 Tórshavn

**Hjálagt:** Fylgiskjal 1



## Fylgiskjal 1

# Góðkenningartreytir

### 1 Innrætting og rakstur

- 1.1 Virkið skal rekast soleiðis, at treytirnar í hesi góðkenning altíð verða hildnar.
- 1.2 Óki, sum hoyra til virkið, skulu verða týðiliga avmerkt.
- 1.3 Virkið skal halda öll útlát so lág sum gjörligt. Miðast skal eftir at nýta bestu tøku tøknina (BAT<sup>1</sup>), og skal tøka reinsiútgerðin altíð nýtast til fulnar.
- 1.4 Miðast skal eftir at nýta evni og tilfar, ið hava minst möguligt árin á umhvørvið.
- 1.5 Um virksemið heldur uppat, skal alt tilfar og öll útgerð beinast burtur.

### 2 Goymslur

- 2.1 Evni og tilfar, ið kunnu dálka, skulu goymast soleiðis, at einki útlát til umhvørvið kann fara fram. Goymslur skulu innrættast soleiðis, at möguligir lekar og spill kunnu haldast aftur.
- 2.2 Evni, ið eru á goymslu uttandura, skulu vera í ílötum, sum eru góðkend til uttandura goymslu av viðkomandi evni.

### 3 Óljóð, ristingar og ljós

- 3.1 Óljóð<sup>2</sup> frá virkseminum má ikki fara upp um virðini í talvu 1.

Talva 1: Markvirði fyrir óljóð - dB(A)

Dagur	Tíð	Óki 1	Óki 2	Óki 3	Óki 4
Mán – frí	07.00 - 18.00	70	60	55	45
Ley	07.00 - 14.00	70	60	55	45
Mán – frí	18.00 - 22.00	70	60	45	40
Ley	14.00 - 22.00	70	60	45	40
Halgidagar	07.00 - 22.00	70	60	45	40
Allar dagar	22.00 - 07.00	70	60	40	35

Óki 1: Vinnuóki og havnaróki, har larmandi virksemi kann fara fram.

Óki 2: Vinnuóki og havnaróki, har minni larmandi virksemi kann fara fram.

Óki 3: Blandað bústaðar- og miðstaðarróki.

Óki 4: Bústaðaróki.

- 3.2 Í tíðarskeiðinum kl. 22-07 kann óljóð (løtvirði) í bústaðarökjum (óki 3 og 4) í mesta lagi fara 15 dB(A) upp um omanfyrinevndu markvirði.
- 3.3 Virksemið skal ikki hava við sær ampar av óljóði, íroknað lág- ella háfrekventum óljóði, ristingum, ljósi ella geislingum. Um ampar verða av hesum, skulu neyðug tiltök setast í verk.

<sup>1</sup> Best Available Techniques.

<sup>2</sup> Ásett sum tað ekvivalenta, korrigeraða óljóðstöðið í dB(A) í viðkomandi økjum sambært kommunalu byggisamtyktini.



## 4 Útleiðing til luft

- 4.1 Virksemi má ikki hava við sær ampar av royki, lukti ella dusti uttan fyrir óki virkisins.
- 4.2 Allar útleiðingar til luft skulu førast uppeftir.
- 4.3 Um ampar verða av royki, lukti, dusti ella óðrum, skulu avmarkandi tiltök setast í verk.

## 5 Spillivatn

- 5.1 Alt spillivatn skal leiðast í kommunalu spillivatnsleiðingina
- 5.2 Eru dálkandi evni í spillivatninum, skal ein hóskandi reinsiskipan nýtast, so sum olju- ella feittskiljari.
- 5.3 Reinsiskipanir til spillivatn skulu reinsast og rökjast soleiðis, at tær altið virka til fulnar.
- 5.4 Tað skal vera gjörligt at taka sýni av reinsaða spillivatninum.
- 5.5 Spillvatnið skal yvirhalda markvirðini í talvu 2.

**Talva 2:** Markvirði fyrir spillivatn

Evni	Markvirði	Kanningarháttur
Olja (mineral)	Max. 10 mg/l	DS/R 208
Olja/feitt	Max. 50 mg/l	DS/R 208
Botnfelliligt evni	Max. 10 ml/l	DS 233
Suspenderað evni	Max. 300 mg/l	DS 207
pH	6 - 9	

## 6 Burturkast

- 6.1 Alt burturkast skal handfarast í samsvari við gallandi reglur um burturkast<sup>3</sup>.
- 6.2 Burturkast skal goymast soleiðis, at tað ikki er til ampa.
- 6.3 Burturkastið skal latast góðkendum móttakara, og skal skiljast sambært ásetingum móttakarans.

## 7 Óhapp

- 7.1 Har vandi er fyrir spilli av evnafrøöligum evnum, skal arbeiðast á skynsaman hátt, so at dálking ikki stendst av hesum.
- 7.2 Virkið skal hava mannagongdir til fyribyrging av dálkingaráhappum og til upprudding eftir mögulig óhapp.
- 7.3 Virkið skal, um neyðugt, hava útgerð til upprudding eftir mögulig dálkingaráhapp.
- 7.4 Henda dálkingaráhapp, skulu beinanvegin setast í verk tiltök til avmarking og upprudding.
- 7.5 Storri útlát ella dálking skal beinanvegin fráboðast Heilsufrøöligu starvsstovuni. Eisini skal ein frágreiðing um orsök og mögulig tiltök til upprudding v.m. sendast Heilsufrøöligu starvsstovuni<sup>4</sup>.

<sup>3</sup> Kunngerð nr. 147 frá 19-10-1995, um burturkast, og kunngerð nr. 40 frá 09-04-1992, um lívrunnið burturkast frá alivinnuni.

<sup>4</sup> Dálkingaráhapp skulu eisini fráboðast til Lögregluna (dálking á landi) ella til Sjóbjargaringarstöðina, MRCC-Tórshavn (dálking á sjónum).



## 8 Innaneftirlit

- 8.1 Virkið skal altíð tryggja sær, at treytirnar í hesi góðkenning verða hildnar, um neyðugt við at gera egnar mátingar og skrásetingar.
- 8.2 Heilsufröðiliga starvsstovan kann krevja, at virkið skjalprógvvar, at treytirnar í 3. parti, um óljóð, ristingar og ljós, í 4. parti, um útleiðing til luft, og í 5. parti, um spillivatn, verða hildnar.
- 8.3 Heilsufröðiliga starvsstovan kann krevja, at virkið ger serligar kanningar fyrir at meta um mögulig dálkingarárin frá virkinum.
- 8.4 Sýnistókur og kanningar skulu gerast av persóni ella felag, sum Heilsufröðiliga starvsstovan kann góðtaka.
- 8.5 Sýnistókur og kanningar skulu gjaldast av virkinum.

## 9 Rakstrarskráseting

- 9.1 Virkið skal skráseta hesar upplýsingar:
  - Nøgd og slag av rávörum og kemikalium. Datablöð fyrir öll kemikaliu skulu vera tök.
  - El- og oljunýtsla.
  - Avhendaðar nøgdir av burturkasti við tilskilan av slagi og móttakara.
  - Røkt av reinsiskipanum.
  - Óhapp, sum hava havt útlát ella vanda fyrir útláti við sær.
  - Úrslit og eygleiðingar (checklistar) í sambandi við innaneftirlit.
- 9.2 Skrásetingarnar skulu goymast í minsta lagi í 5 ár, og teir skulu vera til taks hjá Heilsufröðiligu starvsstovuni.
- 9.3 Virkið skal eftir umbøn frá Heilsufröðiligu starvsstovuni senda inn rakstrarskrásetingar, úrslit av mátingum o.a. í hóskandi upsetting.
- 9.4 Heilsufröðiliga starvsstovan kann krevja aðrar skrásetingar enn tær, ið eru nevndar undir 9.1

## 10 Almennar treytir

- 10.1 Virkið má ikki víðkast ella broytast byggifröðiliga ella rakstrarliga á ein hátt, ið økir dálkingina, utan nýggj góðkenning er givin.
- 10.2 Góðkenningin skal altíð vera tök á virkinum. Öll viðkomandi starvsfólk skulu kenna innihaldið í góðkenningini og vita, hvar góðkenningin er til taks.
- 10.3 Eigaraskifti, navnabroyting eller avtøka skal fráboðast Heilsufröðiligu starvsstovuni.
- 10.4 Heilsufröðiliga starvsstovan hefur eftirlitið við virkinum. Eftirlitið verður útint sambært kap. 7 í umhvørvisverndarlögini.
- 10.5 Í 5 ár eftir at góðkenningin er givin, kunnu nýggjar treytir bert ásetast, um so er, at:
  - nýggjar upplýsingar eru komnar fram um dálkingarárin.
  - dálkingin elvir til umhvørvislig árin, ið ikki voru kend, tá ið góðkenningin varð givin.
  - dálkingin í aðrar mátar verður stórra enn hon, ið góðkenningin er givin eftir.
- 10.6 Aftan á fimm ár kann Heilsufröðiliga starvsstovan broyta treytirnar í hesi góðkenning, tá ið tað er umhvørvisliga grundað.
- 10.7 Henda góðkenning tekur ikki stöðu til, um tað er neyðugt við øðrum góðkenningum.